

21 ta' Mejju, 1960

Imħallef:—

Onor. Dr. W. Harding, C.B.E., K.M., B.Litt., LL.D.

Il-Pulizija

versus.

John Mallia

**Attakk u Reżistenza lill-Pulizija — Art. 95(a)
tal-Kodiċi Kriminali.**

Jekk wieħed jindahal fid-doveri tal-Pulizija u juza, mhux biss "vie di fatto", imma vjolenza effettiva, allura hu jkun hati ta' attakk u reżistenza lill-Pulizija, a differenza tal-każ fejn ikun hemm sempliċi kliem oltraggjufus jew sempliċi minacci, jew "mera inazione".

Fil-każ tal-persuna li tkun f'idejn il-Pulizija, jista' talvolta jkun hemm certa tolleranza, billi dik il-persuna tkun qegħda tir-reżisti lill-Pulizija għax tkun spinta mix-xewqa naturali tal-libertà proprja; imma din it-tolleranza tispiċċa malli dik il-persuna tispingi jdefha fuq il-membri tal-Pulizija li

jkunu qeghdin iżommuha b'leż toffendhom fil-persuna tagħhom, u tmur oltre s-sempliċi sforz b'leż tevadi l-arrest. Imma kwantu għat-terz, din it-teorija, li oġa per sè ma għandhix bl-ebda mod tiġi largeġġjata jew estiza. ma tapplikax għallih, avvolja hu jfindaħal fid-doveri tal-Pulizija b'leż jiddefendi lil dik il-persuna, anki jekk tkun tiġi minnu.

Il-Qorti:— Rat l-imputazzjoni kontra John Mallia quddiem il-Qorti Kriminali tal-Magistrati ta' Malta talli fis-7 ta' Frar 1960, għall-habta tal-11 a.m., fix-Schreiber Sports Ground, Raħal Ġdid, għamel reżistenza b'hebb ta' xorta li ma titqiesx vjolenza publika kontra P.S. 461 Paul Micallef, persuna nkarigata skond il-ligi b'servizz publiku, fil-waqt li kien jaġixxi għall-eżekuzzjoni tal-ligi jew ta' ordni mogħtija skond il-ligi mill-awtorità kompetenti;

Rat is-sentenza ta' dik il-Qorti tad-9 ta' Marzu 1960, li biha sabet l-imputat John Mallia haħi skond l-imputazzjoni, u minħabba ċ-ċirkustanzi tal-każ, il-kondotta ta' jba tiegħu, u l-fatt li huwa għadu taħt it-tmentax il-sena, illiberatu taħt id-dispożizzjoni tal-art. 23(1)(a) tal-Kodiċi Kriminali;

Rat ir-rikors tal-imputat John Mallia, li bih appella mis-sentenza fuq imsemmija, u talab li jiġi liberat inkondizzjonatament;

Trattat l-appell;

Ikkunsidrat;

Il-fatti kienu, in succinto, dawn:— L-appellant odjern kien ġie mressaq quddiem l-Ewwel Qorti flimkien ma' huħ Lawrence Mallia, sabiex it-tnejn jirrispondu tad-delitt ta' attakk u, reżistenza kontemplant fl-art. 95(a) Kap. 12. L-incident li minnu origina dan il-proċess kien żvolġa ruħu f'żewġ fażi. Kien hemm glieda bejn s-sostenituri ta' żewġ teams li kienu qeghdin jilgħabu fi Schreiber Sports Ground, u Lawrence Mallia ġie "in urto" mal-Pulizija li kienet interveniet b'leż tisseda l-glieda. Dan kien l-ewwel stadju, li jirrigwarda lil Lawrence Mallia, u li l-lum ma hux devolut għal din is-sedi, għax dan Lawrence Mallia ma appellax. Mbghad kien hemm it-tieni stadju, fejn l-appellant stess

John Mallia gie "in urto" mal-Pulizija biex jaqbeż għal huh, ċjoè għall-imsemmi Lawrence Mallia;

Hu xieraq, għalhekk, li jiġi preċiżat f'hix kien jikkonsisti dan l-intervent tal-appellant tal-lum. Dan xehed fis-sens li hu ma għamelx haġ'ohra hliief, biex wiehed juża kliemu stess, "taptapt fuq spallejn is-surgent", u kompli jgħid li għamel hekk biex ikellmu. Mbgħad, zied jgħid, gie kuntistabbli u sabbtu mal-art. Lawrence Mallia, ga ko-imputat, u issa (stante t-terminazzjoni tal-proċeduri kontra tiegħu) xhud kompetenti, li kien preżenti fl-awla fil-hin li xehed huh, irripeta l-kliem ta' dan, in sostanza. Is-Surgent Micallef, fix-xhieda tiegħu fol. 9 tergo, jgħid li, x'hin hu kien imqabbad ma' hu l-appellant ta' issa, dan gie u hatfu minn spalltu minn wara, u mbgħad P.C. Pisani helsu minn miegħu. Ix-xhud P.C. Pisani jgħid ukoll li l-appellant hataf minn driegħu lis-surgent, li f'dak il-waqt kien impenjat ma' Lawrence Mallia, u pprova jehodlu lill-huh minn idejh, u beda jghajjat "hallieh, hallieh!" Biex jaqilgħu mis-surgent kellu jagħtieh skoss. Issa, tidher aktar verosimili l-versjoni tas-surgent u tal-kuntistabbli Pisani; għaliex ma hux affattu konsonu għall-bonsens li jitwemmen li bniedem li, minflok jiskarta l-inkwiet, jiddeċidi li johroġ f'nofs il-għied, u jmur biex jehles lill-huh mill-Pulizija, sejjer jillimita ruhu li jtap-tap gentilmente lis-surgent aggrappat ma' huh, u xejn aktar. Hu sinifikattiv li l-appellant resaq fuq is-surgent, dak il-hin in kolluttazzjoni ma' Lawrence Mallia. minn wara, mentri, kieku ried jirrimostra biss, kien ikun aktar naturali li jersaq "manibus vacuis" minn quddiem, biex juri bič-čar li hsiebu kien dak biss ta' kliem, u mhux ta' fatt;

Ga ladarba hu hekk, kif din il-Qorti, konkordement mal-Ewwel Qorti, tirritjenl li kien, hemm il-konkorrenza tar-rekwiziti tar-reat addebitat. Jekk kien hemm, kif kien hemm, mhux biss il-"via di fatti", imma l-vjolenza effettiva, allura kien hemm l-attakk; għaliex hemm ir-reat, meta l-kolpevoli jkun, kif jgħid il-Carrara, Progr. Parte Speciale, Vol. V, para. 2746, "spinto la mano contro il corpo dell'esecutore manifestando intenzione di offenderlo". Divers kien ikun il-każ kieku kien hemm sempliċi minaçċi jew sempliċi kliem oltragġjuż, jew mera "inazione" (ibidem

para. 2745, u Annotaz. alle Leggi Criminali tal-Avukat Dr. Gpe. Falzon, para. 481);

Ghandha tigi rilevata wkoll ċirkustanza oħra. Fil-każ tal-“arrestando” stess, kif kien hu l-appellant, Lawrence Mallia, wiehed seta', kif evidentement għamel il-Magistrat, iżomm quddiem għajnejh dan il-bran tal-istess Carrara, loc. cit.:— “La pratica andò anche più oltre, e quantunque l'arrestando si fosse agitato colla persona, recando in tal guisa impaccio e difficoltà agli esecutori nel trasporto del proprio corpo, ed anche avesse portato la mano sul braccio dell'esecutore non per offenderlo, ma per distaccarlo dalla propria persona, disse che non vi era in tale contegno gli elementi della resistenza, scusando il contegno stesso come un moto istintivo procedente dal naturale desiderio della propria libertà”;

S'intendi, dan kollu ma jkunx applikabbli malli l-“arrestando” jispingi idejh fuq l-eżekutor biex joffendieh f'persuntu u jmur oltre s-sempliċi sforz biex jevadi l-arrest; imma, komunkwe sija, hu ċert li din it-teorija, li ġa per'sè ma għandhiex tkun bl-ebda mod estiza jew lar-geġġjata, ma tapplikax għat-terz. Ikompli, infatti, il-Carrara jirrileva:— “Ben inteso, che ciò che si tollera nello stesso individuo minacciato nella propria libertà non si tollera per altro in un terzo”. Liema konċett, il-Carrara, wara li fil-para. 2748 jirriferrixxi ruhu espressament għall-każ ta' kongunti li jintervjenu favur l-“arrestando” f'okkażjonijiet simili. jerga jirribadixxi fil-para 2750, fejn jakkolla r-responsabbiltà għar-reat fuq imsemmi għal dawk li barra li jkunu jgħajtu, ikunu anki wżaw vjolenza (u fil-liġi tagħna anki, apparti l-vjolenza, b'sempliċi “vie di fatto”). L-awtur ċitat jiddelinea din l-ipotesi bil-kliem “ai clamori tennero dietro gli atti fisici”;

Fil-liġi maltija, skond it-test tagħha espress, huma biżżejjed anki “le vie di fatto”, mingħajr ma jkun hemm vjolenza; u l-vija di fatto tista' tikkonsisti anki filli wiehed “mette le mani su un altro” (Falzon, loc. cit., para. 482);

Għalhekk, din il-Qorti tiddeċidi billi tirrespingi l-appell u tikkonferma s-sentenza appellata.